

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಯರಕೋಪ ಶ್ರೀವೇದಾಂತದೇಶಿಕಯತೀಂದ್ರಮಹಾದೇಶಿಕೈರನುಗೃಹೀತಂ

|| ಶ್ರೀಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ॥

ತುಷ್ಠೈಃ ಸದಾ ಭಗವತಶ್ಚರಣಾರವಿಂದ-  
ದ್ವಂದ್ವಾವಲಂಬವಿಭವಂ ತವ ಮೇಽದ್ಯ ದೇಹಿ |  
ಸ್ತುತೈಃ ಮುಕುಂದ ಸುಗುಣಾರ್ಣವಸರ್ವಭೋಗ್ಯ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧ ||

ಶ್ರೀತಾಪನೀಯವಿದಿತಾತ್ಮಮಹಾಪ್ರಭಾವ  
ಲಕ್ಷ್ಮೀಸಮೇತ ಚತುರಾನನರುದ್ರಮುಖೈಃ |  
ಸಂಸೇವ್ಯಮಾನಚರಣಾಂಬುಜ ಭಕ್ತಭೋಗ್ಯ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೨ ||

ಯದ್ವತ್ಸ ಸಾಧು ಪಠಿತಂ ಕಥಯೇತಿ ಪುತ್ರಂ  
ಪೃಚ್ಛತ್ಯಹೋ ಪಿತರಿ ನಾಮಗುಣಾನುವಾದಃ |  
ವಿಷ್ಣೋರಿತಿ ಪ್ರತಿವದಂತಮಪಾಲಯಸ್ತಂ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೩ ||

ಸಂದೀಪಿತಾಗ್ನಿವಿನಿಪಾತಿತದೈತ್ಯಡಿಂಭ-  
ಸಂರಕ್ಷಣಾಯ ವಿನಿವರ್ತಿಸತವಹ್ನಿಶಕ್ತೇ |  
ಭಕ್ತಾಯ ದಾರುಪರಿಕಲ್ಪಿತಪದ್ಮತಲ್ಲ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೪ ||

ಪ್ರಹ್ಲಾದನಾಶಪರಿಚೋದಿತಸರ್ಪಜಾತ-  
ಚೂಡಾಮಣಿಪ್ರವರದಂತವಿನಾಶಹೇತೋ |  
ಸ್ಮೃತ್ಯಾ ತವೈವ ನ ವಿವೇದ ತನುಂ ಸುಭಕ್ತಃ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೫ ||

ಸೂತಾದಿದತ್ತವಿಷಪಾನಸಮಾನಕಾಲ-  
 ನಾಮಾಮೃತೇನ ಪರಿಪಾಲಿತದೈತ್ಯಪುತ್ರ |  
 ಪ್ರಹ್ಲಾದದೇಹಪರಿರಕ್ಷಣಜಾಗರೂಕ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೬ ||

ಸಂರುಷ್ಟದೈತ್ಯಪತಿಚೋದಿತದಿಗ್ಗಜಾದಿ-  
 ದಂತಾದಿನಾಶಪರಿತೋಷಿತಭಕ್ತಡಿಂಭ |  
 ಭಕ್ತಾಭಿಪಾಲನವಿಚಿತ್ರವಿಶೇಷದೀಕ್ಷ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೭ ||

ಶೈಲಾಗ್ರಭಾಗಪತಮಾನಹಿರಣ್ಯಡಿಂಭ-  
 ಸಂರಕ್ಷಣಾಯ ಮೃದುಭೂತಧರಾಧಿನಾಥ |  
 ದೈತ್ಯೇಂದ್ರಪುತ್ರಹೃದಯಾಸನಮಂಗಳಾಂಗ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೮ ||

ವಿಷ್ಣುಪ್ರಭಾವಪರಿಕೀರ್ತನಬದ್ಧವೈರ-  
 ದೈತ್ಯೇಂದ್ರಬದ್ಧಶಿಶುಬಂಧನಮೋಕ್ಷಹೇತೋ |  
 ಕ್ಷಿಪ್ರೋಽರ್ಣವೇ ತಟಮಗಾತ್ ಕೃಪಯಾ ತವೈವ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೯ ||

ಸರ್ವೇಷ್ಟಸೌ ವಸತಿ ಸರ್ವಶರೀರವಿಷ್ಣುಃ  
 ಪೃಷ್ಟಸ್ತಯಾ ವಿದಿತ ಏವ ಪುರಾಪ್ಯನಂತಃ |  
 ಇತ್ಯುಕ್ತವಂತಮಸುರಾತ್ ಪರಿರಕ್ಷಸಿ ಸ್ಮ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧೦ ||

ಭಕ್ತಸ್ಯ ದಾನವಶಿಶೋರ್ವಚನಂಚ ಸತ್ಯಂ  
 ಕರ್ತುಂ ತದಾ ಮುನಿಗಣಸ್ಯ ಸಮಕ್ಷಮೇವ |  
 ಸ್ತಂಭಾವತೀರ್ಣ ದಿತಿಪುತ್ರವಿನಾಶಕಾರಿಣ  
 ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧೧ ||

ಸಂದೀಪಿತಾಗ್ನಿಪರಿವೇಷ್ಟಿತಕಾಷ್ಠಮಧ್ಯಂ  
ಸಂಪ್ರಾಪಿತಾಂ ಯತಿತನುಂ ತ್ವಯಸಾಪಿ ಬದ್ಧಾಂ |  
ಸಂರಕ್ಷಸಿ ಸ್ಮ ಶರಣಾಗತಶಂಕರಸ್ತ್ವಂ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧೨ ||

ಉತ್ತಾರಣಂ ಕಲಿಯುಗೇ ತ್ವಿತಿ ತಾಪನೀಯ-  
ಶ್ರುತ್ಯುಕ್ತ ಏವ ಗರುಡಾದ್ರಿಬಿಲೇ ನೃಸಿಂಹ |  
ಆವಿರ್ಭೂವಿಥ ಜಗದ್ಭರಣಾಯ ಯಸ್ತ್ವಂ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧೩ ||

ಕಾಲೇ ಕಲೌ ತು ಜಗತಾಂ ಪರಿಪಾಲನಾಯ  
ಸ್ವಾರಾಧರ್ಕಾ ಯತಿವರ್ಕಾ ಪರಿಗೃಹ್ಯ ಭರ್ಕ್ತಾ |  
ಗ್ರಾಮೇಷು ಸಂಚರಸಿ ಭಕ್ತಿಪರಾಶಯಜ್ಞೈಃ  
ಲಕ್ಷ್ಮೀನೃಸಿಂಹ! ಮಮ ದೇಹಿ ಕರಾವಲಂಬಂ || ೧೪ ||

ಶನೋ ಭವತ್ವಿತಿ ನೃಸಿಂಹಕರಾವಲಂಬ-  
ಸ್ತೋತ್ರಂಚಕಾರ ನಿಗಮಾಂತಗುರುರ್ಯತೀಂದ್ರಃ |  
ಸರ್ವಸ್ಯ ಪುತ್ರಧನಧಾನ್ಯಸಮೃದ್ಧಿಸಿದ್ಧಿಶಲ  
ದದ್ಯಾದ್ ರಮಾನರಹರಿಸ್ತ್ವಂ ಕರಾವಲಂಬಂ || ೧೫ ||

|| ಇತಿ ಶ್ರೀಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ಸಂಪೂರ್ಣಂ ||